

خودی اور علومِ مروجہ^(۳)

خودی اور نفسیاتی علوم

اوپر بارہ گھنٹوں کی ایک گاڑی کی مثال سے اس بات کی وضاحت کی گئی تھی کہ اگر انسان کے اندر کئی متضاد قسم کی جبلتی خواہشات موجود ہیں تاہم انسانی شخصیت اور اس سے سرزد ہونے والے اعمال میں یہ اوصاف موجود نہیں۔ حالانکہ حیوان اور انسان کی جبلتیں مشترک ہیں۔ انسان کا یہ امتیاز اس بات کا ثبوت ہے کہ انسان کے اندر ایک ایسی خواہش ہے جو اس کی تمام خواہشات کو اپنے تصرف میں رکھتی ہے اور لہذا بالآخر اس کے تمام اعمال و افعال کی قوت محرکہ ہے۔ مغرب میں فطرت انسانی پر غور و فکر کرنے والے تمام حکماء اس حقیقت کو تسلیم کرتے ہیں۔ چنانچہ ان میں سے بعض نے یہ محسوس کرتے ہوئے کہ اس خواہش کو معلوم کرنا نہایت ہی اہم ہے یہاں تک کہ انسان کے معتمد کو حل کر لینے کے مترادف ہے، اس بات کی کوشش بھی کی ہے کہ اس کو دریافت کیا جائے۔ لیکن چونکہ ان حکماء میں سے کوئی بھی اس خواہش کا کوئی ایسا نظریہ پیش نہیں کر سکا جو انسان کی فطرت کے تمام حقائق سے مطابقت رکھتا ہو اور پوری طرح معقول اور تسلی بخش ہو، لہذا دنیا کے علمی حلقوں میں عام طور پر سمجھا جاتا ہے کہ انسان کی اس اہم خواہش کی حقیقت ابھی تک پردہ راز میں ہے اور اس کا مطلوب ایک ایسا معتمد ہے جو کل نہیں سکا۔

تمام انسانی افراد کی فطرت ایک جیسی ہے اور ہر فرد انسانی کے اندر اس کے اعمال کی قوت محرکہ بھی ایک ہی ہے جس کا مطلب یہ ہے کہ اس کے اعمال کا حقیقی مقصد اور مدعا بھی ایک ہی ہے۔ اس کے باوجود ہم دیکھتے ہیں کہ نوع انسانی مختلف قوموں میں بٹی ہوئی ہے۔ ہر قوم کی راہِ عمل اور منزل مقصود و سرزمین قوموں سے الگ ہے جس کی وجہ سے کرۂ ارض قوموں کی سیاسی رقابتوں اور باہمی

کا اکھاڑہ اور اُن کی سرو اور گرم جگہوں کا میدان بنا ہوا ہے۔ قوموں کے اختلافات کی وجہ سے عالم انسانی آج تک دو عالمگیر جنگوں کا سامنا کر چکی ہے اور تیسری عالمگیر جنگ کی تباہیوں کا سامنا کرنے کے لیے تیار ہو رہی ہے۔ چھوٹے دیکھتے ہیں کہ افراد میں بھی بعض کا عمل ایک طرح کا ہوتا ہے اور بعض کا دوسری طرح کا۔ بعض لوگ نیکی اور شرافت کی زندگی کو پسند کرتے ہیں اور اس پر کاربند رہنے کی کوشش کرتے ہیں۔ لیکن بعض لوگ عیاشی اور مجرم پسندی کو ترجیح دیتے ہیں۔ اور مغربی ممالک میں بڑھتی ہوئی جنسی آزادی کے رجحانات، طلبہ کی بے راہروی اور بغاوت اور توڑ پھوڑ کے میلانات، جواب مشرقی ممالک میں بھی اپنا اثر اور نفوذ پیدا کر رہے ہیں، اس کی مثالیں ہیں۔ جوں جوں وقت گزرتا جا رہا ہے بعض قوموں کا رجحان عیاشی اور بے راہروی کی زندگی کی طرف بڑھتا جا رہا ہے۔ اگرچہ وہ لیکن وہ محسوس کرتے ہیں کہ وہ ایک ایسی راہ پر چل سکے ہیں کہ اس پر اور چلنے کے لیے مجبور ہیں اور اُن کو اپنے آپ پر اختیار باقی نہیں رہا۔ اس قسم کی زندگی افراد کو بھی سکون نہیں بخشتی، بلکہ جوں جوں وہ اس زندگی میں غرق ہوتے جاتے ہیں اُن کا سکون اور کم ہوتا جاتا ہے۔ یہاں تک کہ ایک وقت ایسا آ جاتا ہے۔ جب وہ سمجھنے لگتے ہیں کہ آگے زندگی کی راہیں مسدود ہیں۔ پھر یا تو وہ خودکشی کر لیتے ہیں یا دماغی امراض میں مبتلا ہو کر دماغی ہسپتالوں کو آباد کرتے ہیں۔

نوع انسانی کے اختلافات کا سبب

ان مشاہداتی حقائق سے پتہ چلتا ہے کہ اگرچہ تمام انسانی افراد کی وہ خواہش جو اُن کے اعمال کو حرکت میں لاتی ہے ایک ہی ہے اور اس کا قدرتی اور اصلی مقصد بھی ایک ہی ہے، تاہم افراد اپنی عقل اور اپنے علم کے مطابق اس کے مقصد کو مختلف طرح سے سمجھتے ہیں اور اس کی مختلف توجیہات کرتے ہیں اور اس کی وجہ اُن کی لاعلمی ہے کہ وہ نہیں جانتے کہ یہ خواہش دراصل کیا ہے، کیسی ہے اور کس چیز کے لیے ہے۔ ان حقائق سے یہ بھی پتہ چلتا ہے کہ انسان اس طرح سے بنا ہے کہ جب وہ اپنی اس مرکزی اور محرک خواہش کے قدرتی مقصد کو نہ جانتا ہو تو ہاتھ دھو کر نکلنا ہو کر بیٹھ نہیں رہتا بلکہ کسی قائم مقام مقصد کو سامنے رکھ کر اس کے حصول کے لیے سرگرم عمل ہو جاتا

ہے اور انسان کی ساری مصیبتوں کا باعث اس کی فطرت کا یہی پہلو ہے۔ اگر ایسا ہوتا کہ جب تک وہ اپنی عملی زندگی کے قدرتی اور اصلی مقصود کے متعلق پوری طرح سے مطمئن نہ ہولیتا اس وقت تک اپنے عمل کو روک سکتا تو پھر نہ وہ غلط راستوں پر چلتا اور نہ اُن پر چلنے کے لیے شدید نقصانات کو مول لیتا، بلکہ خاموشی کے ساتھ علم کی روشنی اور انشراح صدر کا منتظر رہتا اور جب ان کا وقت آتا تو سلامتی کے صحیح راستے پر چل نکلتا۔ لیکن افسوس کہ انسان کی فطرت اس قسم کی ہے کہ ایسا ممکن نہیں۔ یہی سبب ہے کہ قرآن حکیم نے عمل تاریخ (العصر) کے حقائق کو شہادت میں پیش کر کے فرمایا کہ نوع انسانی بڑے گھاٹے میں ہے، سوائے ان لوگوں کے جو اپنی عملی زندگی کے اصل مقصود پر ایمان رکھتے ہیں اور اس کے مطابق اپنے اعمال کی تشکیل کرتے ہیں۔ اور دوسرے انسانوں کو

ان کی زندگی کے اس پہلے مقصود (عمل) کی طرف بلا تے ہیں اور اس کے راستے پر صبر سے قائم رہنے کی تلقین کرتے ہیں تاکہ اس راستے سے ہٹ کر اپنے لیے مصیبتیں پیدا نہ کریں۔ (وَالْعَصْرِ) ○ إِنَّ الْإِنْسَانَ لِرَبِّهِ لَكَنٍ خُسْرٍ ○ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالنَّحَى ○ تَوَّصُوا بِالصَّبْرِ ○ انسانی فطرت کے اسی پہلو کو مد نظر رکھتے ہوئے فرشتوں نے انسان کو خلافت الہی کے عظیم اہتمام نصب کے لیے نامزد و مقرر کیا، کیونکہ اسی کی وجہ سے انسانوں میں وہ عملی اختلافات پیدا ہوتے ہیں جو ان کو فساد اور خونریزی پر آمادہ کرتے ہیں (لَتَجْعَلَ فِيهَا مَنِ يَفْسِدُ فِيهَا وَيُنْفِكُ الدَّمَاءَ) تاہم خدا کو معلوم تھا کہ نوع انسانی کے اختلافات کا دور عارضی ہوگا اور انسان کی فطرت کا ایک اور پہلو ایسا ہے جو آخر کار اس پہلو پر غالب آئے گا اور وہ پہلو یہ ہے کہ وہ علم کا پیاسا ہے۔ جو نہیں سکتا کہ اس کا علم زود یا دیر پہاں تک نہ پہنچے کہ وہ یہ جان لے کہ اس کی عملی زندگی کا قدرتی اور اصلی مقصود جس پر تمام نوع انسانی متفق ہو سکتی ہے کیا ہے۔

انسان کی فطرت کا یہ پہلو کہ وہ اپنے مقصود حیات کو نہ جاننے کے باوجود اپنے عمل کو روک نہیں سکتا جس طرح اُس کے خلاف کام کرتا ہے اُس کی مثال ایسی ہے جیسے کہ کسی شخص کے پاس ایک قیمتی اور عمدہ موٹر کار ہو جسے وہ چمکانا اور قانوناً بیکار نہ رکھ سکتا ہو لیکن استعمال کرنے اور چلانے پر مجبور ہونے کے باوجود اسے ٹھیک طرح سے چلانا نہ جانتا ہو اور بار بار گڑھوں میں گر کر یا چٹانوں اور درختوں سے ٹکرا کر شدید حادثات سے دوچار ہو رہتا ہو۔ دورِ حاضر کے انسان کا حال بھی ایسا ہی ہے۔ اس کو

بھی قدرت کی طرف سے انسانی خودی یا انسانی شخصیت کی صورت میں ایک متابعِ نفیس و بے با
ارزاں ہوتی ہے جو گویا ایک نامور اور نایاب کل ہے جس کو اگر وہ ٹھیک طرح سے اور اُس کے
قواعد کے مطابق استعمال کرے تو وہ اُس کو اس دنیا میں اور اگلی دنیا میں انتہائی مسرت اور راحت
کی منزل تک پہنچا سکتی ہے۔ لیکن مشکل یہ ہے کہ اگر وہ اس کل کو ٹھیک طرح سے استعمال کرنا نہ جانتا ہو
تو پھر بھی وہ اسے بیکار نہیں رکھ سکتا، بلکہ اس سے ہر حالت میں کام لینے پر مجبور ہے۔ اور اس پر دوسری
مشکل یہ ہے کہ وہ فی الواقع اسے ٹھیک طرح استعمال کرنا نہیں جانتا اور اس کل کو کس مرکز پر زہ
سے آشنا نہیں جو اس کو صحیح طور پر صحیح راستہ پر حرکت میں لاسکتا ہے، لہذا وہ اسے غلط طور پر استعمال
کر کے بار بار طرح طرح کی مصیبتوں کے گردھوں میں گر کر اور قسما قسم کے حادثات کی چٹانوں سے
ٹکرا کر ہلاکت سے دوچار ہوتا رہتا ہے۔

فطرتِ انسانی کے متعلق مغربی حکماء کی خطرناک لاعلمی

مغرب کے حکماء فطرتِ انسانی کے متعلق اپنی لاعلمی کا پورا اعتراف کرتے ہیں اور اسے
ابالخصوص طبعیاتی علوم کی غیر معمولی ترقیوں کے پیش نظر، انسانیت اور تہذیب کے لیے خطرناک قرار
دیتے ہیں۔ بجز ایک نامور ماہرِ نفسیات اپنی کتاب سائنس اور انسانی کردار میں لکھتا ہے:

”سائنس نے ایک غیر متوازن طریق سے ترقی کی ہے۔ آسان مسائل کی طرف پہلا
توجہ کرنے کی وجہ سے اس نے بے جان قدرت پر ہمارے تدبیر میں اضافہ کیا ہے لیکن ہمیں
اُن سماجی مشکلات کے لیے تیار نہیں کیا جو اس سے پیدا ہوتی ہیں۔۔۔ قدرت کی سائنس کو
آگے بڑھانے سے کچھ حاصل نہیں، جب تک کہ اس میں فطرتِ انسانی کی سائنس بھی بڑھی
مقدار میں شامل نہ ہو، کیونکہ اُسی صورت میں سائنس کی ترقی کے نتائج حائلہ طور پر کام میں لائے
جاسکیں گے۔“

ایلیکس کارول جس نے نوبل کا انعام بھی لیا تھا اپنی کتاب ”انسان جو نا معلوم ہے میں لکھتا ہے:
”انسانیت کی تعمیر ایسے اداروں کی تشکیل چاہتی ہے جہاں بدن اور روت کی تربیت تعلیم
کے مختلف محوری محکموں کے تعصبات کے مطابق نہیں، بلکہ قوانین قدرت کے مطابق انجام پائے۔“

بھی بات تو یہ ہے کہ باری تہذیب نے زندگی کا ایک ایسا ماحول پیدا کر دیا ہے جو زندگی کو نیک بنانا ہے۔۔۔۔۔ اس خرابی کا علاج صرف ایک ہی ہو سکتا ہے اور وہ یہ کہ ہمیں فطرت انسانی کا گہرا علم اُس سے بہت زیادہ حاصل ہو جو اب تک حاصل ہے۔

مغرب کے نفسیاتی علوم کی خطرناک بے لطفی

انسانی اعمال کی قوت متحرکہ کے متعلق دور حاضر کے انسان کی اس لاعلمی نے نہ صرف اُس کے انفرادی اور جماعتی افعال کو غلط راستوں پر ڈال دیا ہے بلکہ اُس کے ان افعال کے فلسفوں کو بھی جیسا کہ وہ ان کو مرتب کر سکا ہے، پر آئندہ خیالات کے مجموعے بنا دیا ہے۔ انسانی افعال کے فلسفوں کو انسانی علوم (Human Sciences) کا نام دیا جاتا ہے اور ان میں فلسفہ سیاست، فلسفہ اخلاق، فلسفہ تاریخ، فلسفہ قانون، فلسفہ تعلیم، فلسفہ اقتصادیات، فلسفہ علم، فلسفہ فن، نفسیات فرد اور نفسیات جماعت کو شمار لیا جاتا ہے۔ ان تمام علوم کو نفسیاتی علوم (Psychological Sciences) بھی کہا جاتا ہے۔

کیونکہ یہ تمام علوم درحقیقت فطرت انسانی کے کسی نظریہ پر مبنی ہوتے ہیں اور اس لحاظ سے علم نفسیات یا فطرت انسانی کے علم کی شاخیں ہیں۔ انسان کی فعلیت اس کی فطرت کے منبع سے نمودار ہوتی ہے۔ لہذا جب تک ہم انسان کی فطرت کو سمجھیں ہم اُس کی کسی فعلیت کی حقیقت کو اُس کے مبداء اور ماخذ کو اُس کے مقصد اور مدعا کو اُس کی رشتی اور زیاتی کو، اور اُس کے سود و نایاں کو نہیں سمجھ سکتے۔ اور فطرت انسانی کو جاننے کے معنی یہ ہیں کہ انسان کے اعمال کی فطری قوت متحرکہ کو جاننا جائے۔ اس کا مطلب یہ ہے کہ ہم انسان کی کسی فعلیت کے متعلق کسی معقول مدلل اور منظم علمی نظریہ کی تدوین نہیں کر سکتے جب تک کہ ہمیں یہ علم نہ ہو کہ انسان کے اعمال کو جو دوس لائے والی انسان کی اصلی قدرتی خواہش کیا ہے، اور کس طرح سے انسان جب اُسے نہ جانتا ہو تو اس کی بعض غلط خواہشات اس خواہش کا روپ و حاکم اُس کے اعمال کی حکمران بن جاتی ہیں، اور بعد میں اُس کے کون کون سے حساب کا موجب بنتی ہیں۔ ظاہر ہے کہ جب ہم انسانی اعمال کی قوت متحرکہ کے علم کے بغیر انسان کے کسی عمل کا علم مرتب کریں گے تو ہماری کوشش اُس علم کی بنیاد کو نہ جاننے کی وجہ سے ناکام ہو جائے گی اور ہمارا علم محض جہالت کا ایک ظاہرہ بن کر رہ جائے گا۔ انسانی اعمال کے مغربی علوم چونکہ انسانی اعمال کی قوت متحرکہ کے علم کے بغیر لکھے گئے ہیں ان کی موجودہ حالت یہی ہے۔ اس موضوع پر خود کچھ کہنے کی بجائے میں مغرب کے ایک

سمر آورہ ماہر نفسیات میکڈوگل کی ایک کتاب سے بعض حوالے نقل کرتا ہوں۔ میکڈوگل لکھتا ہے:

”فطرت انسانی کے متعلق ہماری لاعلمی اب تک تمام انسانی اور اجتماعی علوم کے ظہور کو روکتی

رہی ہے اور اب بھی روک رہی ہے۔ یہ علوم ہمارے اس زمانہ کی ایک شدید ضرورت کا درجہ رکھتے ہیں۔ ان کے بغیر ہماری تہذیب زوال بلکہ شاید مکمل تباہی کے شدید خطرہ کا سامنا کر رہی ہے۔ ہم علم نفسیات کا، علم اقتصادیات کا، علم سیاسیات کا، علم قانون کا، علم معاشرت کا اور ان کے علاوہ اور بہت سے فرضی علوم کا ذکر کرتے رہتے ہیں۔ لیکن سیدھی بات یہ ہے کہ یہ تمام دکش نام فقط ہمارے علم کے علاؤں کا اظہار کرتے ہیں۔ وہ فقط ان وسیع و عریض غیر آباد بیابانوں کی دھندلی سی نشاندہی کرتے ہیں جن کی سیاست ابھی تک نہیں کی گئی۔ لیکن یہ بیابان وہ ہیں کہ اگر ہماری تہذیب نے زندہ رہنا ہے تو ہمیں ان کو کسی قاعدے کے اندر لانا ہی پڑے گا۔

.... میرا اوصاف یہ ہے کہ اپنی تہذیب کے توازن کو بحال کرنے کے لیے ہمیں انسان کی فطرت

اور معاشرتی زندگی کا علم (یعنی منظم کیا ہوا انسانی علم) اس سے بہت زیادہ مقدار میں درکار ہے جو ہمیں اب تک حاصل ہے۔۔۔۔۔ لہذا یہ ہے وہ ایک ہی طریق کار جس سے ہم اپنی تہذیب کی موجودہ غیر یقینی اور دن بدن زیادہ خطرناک ہونے والی حالت کا علاج کر سکتے ہیں۔ ہمیں چاہیے کہ ہم اپنے انسانی اور اجتماعی علوم کو پوری کوشش سے ترقی دے کہ فطرت انسانی اور اس کی فعلیتوں کے پچ پچ کے علوم کی شکل دیں۔۔۔۔۔ انسانی اور اجتماعی علوم کی بنیادی حقیقت دریافت کرنے اور ان کی تدوین کے طریق کار کو ہلکا کرنے کی ضرورت آج اتنی شدید ہے کہ پہلے کبھی نہ تھی۔۔۔۔۔ تو پھر عملی نقطہ نظر سے علاج کیا جواب میں اپنے جواب کو بالاختصار پیش کرنے کی غرض سے یہ بتاؤں گا کہ اگر میں ڈکٹیٹر ہوتا تو کیا کرتا۔۔۔۔۔ میں ہر ممکن طریق سے کوشش کرتا کہ اپنی قوم کے بہترین دماغوں کو طبیعتیاتی علوم سے جٹا کر انسانی اور اجتماعی علوم میں تحقیق کے کام پر لگا دیا جاسے: (ورلڈ کے آس (World Chaos) صفحات ۵۹۰، ۵۹۱، ۵۹۲)

(جاری ہے)

